

Ħajtek hija importanti, tajjeb li tkun bieżel imma mhux a skapitu ta' saħħtek. Hu ħsieb tiegħek innifsek u ta' ħaddieħor għax mas-saħħa m'hemmx kompromessi.

Il-ferħ u l-emozzjonijiet tiegħi- Il-ferħ ma jgħix mix-xejn, bħal ħafna affarijiet oħra trid taħdem għalih. Wara ħafna tbatija sabiex tilhaq l-għanijiet tiegħek fil-ħajja li jwassluk għall-ferħ, tissugrax kolloxx, mal-ferħ m'hemmx kompromessi. Thalli lil ħadd itelfek il-ferħ. L-emozzjonijiet huma parti ntegrali minn ħajjitna, aħna r-romol nafu sew xi jfissru. Qatt tiġi f'pożizzjoni li jkollok tarmi l-emozzjonijiet tiegħek. Emmen fik innifsek.

Jiena ċert li intom għandkom affarijiet oħra li mhux lesti li tilhqu kompromess fuqhom. Min jaf, forsi għad niddiskutuhom waqt xi laqgħa meta nerggħu nibdew niltaqgħu.

Victor

Kompromess ma' missieri.

Missier illejla ħiereg naqra	Bl-argumenti sejrin noqogħdu
Għaliex fl-aħħar għandi date	Tgħid x'gej? Kif se nispiċċa?
Idħol orqod, toqgħodx tistenna	Kuntent fis-siegħa ta' filgħodu?
Illejla bomba, yessssss għabbejt.	Ejja fl-aħħar ċeda biċċa.
Ma tarax li nidħol f'nofsillejl	Mhux sejjer nixrob u nitbellah
Taf li se tqabbadni stress?	Isa ħi, ħareg permess?
Nittama li nidħol għas-sagħtejn	Missier, kolloxx l-istess se jibqa'
Mhux aħjar nilhqu kompromess?	Niggarantilek jiena stess.

Fil-ħajja dejjem l-istess

Ejja nilhqu kompromess.

Victor



Volum 24
Ħarġa 06
Ġunju 2021

Ħbieb,

Waħda mill-kelmiet l-aktar popolari madwar id-dinja, hija l-kelma kompromess jew kompromessi. Kollha kemm aħna meta konna qed nikbru kellna nilhqu xi kompromess mal-ġenituri tagħna l-aktar fuq il-ħin tad-dħul lura d-dar speċjalment is-sibt filgħaxija wara xi lejla d-disco jew xi date. Jien kont irrid nidħol fis-sagħtejn ta' filgħodu u l-ġenituri riduni nidħol f'nofsillejl. Ilhaqna kompromess u bdejt nidħol fis-siegħa ta' filgħodu. Ċedew biċċa huma u ċedejt biċċa jien.

Min jaf kemm il-kompromess ieħor kellna nilhqu f'ħajjitna, kemm fuq ix-xogħol u kemm fiż-żwieg.

Però hemm ċerti valuri li jien mhux lest nilhaq l-ebda kompromess fuqhom.

Ir-rispett personali- Ikun min ikun, ħadd m'għandu d-dritt li jgiegħlek tħossok li ma tiswa xejn. Int għandek tgawdi l-istess rispett bħal u daqs ħaddieħor.

Dak li temmen fih- Qatt taħbi dak li temmen fih sabiex togħgob lil xi ħadd speċjalment fejn jidħol reliġjon. Int tirrispetta t-twemmin ta' ħaddieħor u ħaddieħor jirrispetta dak li temmen fih inti.

Onesta-Integrità u Lealtà- M'hemmx kompromessi fuq il-verità, tipprova qatt li sabiex jgħidu "kemm hu tal-ġenn" tmur kontra l-valuri tiegħek. F'kull ma tkun qiegħed tagħmel f'ħajtek, kun integru hu x'inhu l-irwol tiegħek. Jgħidu li l-lealtà hija waħda mill-akbar valuri li għandu l-bniedem, qatt ma għandek titef il-lealtà lejn persuni sabiex tipprova takkwista l-lealtà ta' oħrajn biex tingħogob.

L-umanità tiegħek- Aħna li qegħdin fil-volontarjat allaħares nitilfu l-umanità tagħna. Anke jekk għandek x'tagħmel tgħid qatt le għall-għajnuna.

Id-dixxiplina u s-sigurtà personali- dak li għandek tagħmel, għamlu, mad-dixxiplina m'hemmx kompromessi. Sib il-ħin u għamel dak li hu ta' ġid għalik u għal ta' madwarek.

Misteri. Jeżistu misteri storiċi li qatt ma jistgħu jiġu solvuti. Xi kultant, dan għaliex il-materjal rilevanti ntlef jew inqered biż-żmien jew għax xi ħadd ħaseb li hekk kien hemm bżonn. In-nuqqas ta' twegibiet jagħmel biss dawn l-enigmas aktar intriganti.

Llum se nagħtu ħarsa lejn 4 misteri oħra ferm popolari.

Jack the Ripper

Fl-1888, Jack ir-Ripper qatel mill-inqas ħames nisa f' Londra, u mmutila għisimhom. Għadd ta' ittri, li suppost kienu mir-Ripper, intbagħtu lill-pulizija bl-isforzi tal-uffiċjali biex isibu r-Ripper. (Jekk xi ħadd minnhom kienx attwalment miktub mill-Ripper hija kwistjoni ta' dibattitu fost l-istudjużi.) L-isem "Jack the Ripper" ġej minn dawn l-ittri.

M'hemmx għalfejn ngħidu li r-Ripper qatt ma nstab, u matul is-snin, għexieren ta' nies kienu kandidati possibbli. Ktieb riċenti ssuġġerixxa li mara jisimha Lizzie Williams kienet ir-Ripper, għalkemm esperti oħra tar-Ripper xeħtu dubju fuq din it-teorija. Jidher improbabbli li l-identità vera tar-Ripper qatt ma tista tkun magħrufa.

X'sar minnu Jimmy Hoffa?

Il-mexxej tal-union magħruf għall-involviment tiegħu fil-kriminalità organizzata sparixxa fil-Kontea ta' Oakland, Michigan, fit-30 ta' Lulju, 1975, u issa huwa preżunt li huwa mejjet. L-identità tal-qattiel tiegħu u l-post ta' fejn jinsab għismu huma misteri kontinwi. Il-Pulizija u l-antropologi forensiċi fittxew numru ta' siti f' Detroit u fil-Kontea ta' Oakland forsi jsibu xi ħjiel.

Teorija popolari waħda kienet li l-gisem ta' Hoffa kien midfun taħt il-Giants Stadium fi New Jersey. Madankollu, din it-teorija giet abbandunata wkoll. L-identità tal-qattiel tiegħu wkoll mhijjex ċara. Qabel mewtu fl-2006, Richard "The Iceman" Kuklinski li kien hitman, sostna li qatel lil Hoffa u ddampja għismu go skipyard. Awtur jismu Philip Carlo żar lil Kuklinski fil-ħabs qabel miet u kiteb ktieb dwar il-konfessjonijiet ta' Kuklinski. Wara li l-ktieb ħareġ numru ta' uffiċjali tal-pulizija xeħtu dubju mal-medja fuq il-konfessjoni fl-intervisti. Hekk kif jgħaddu s-snin, jidher dejjem aktar improbabbli li l-fdalijiet ta' Hoffa qatt jinstabu.

Min qatel lil JFK?

Dan huwa probabbilment l-akbar misteru fl-istorja Amerikana li qatt mhu se jiġi solvut. Fit-22 ta' Novembru, 1963, il-President John F. Kennedy inqatel f'Dallas minn Lee Harvey Oswald (għalkemm xi wħud jispekulaw li ma kienx l-uniku wieħed li spara). Nhar l-24 ta' Novembru, 1963, qabel ma' Oswald seta' jgħaddi ġuri, Oswald inqatel mis-sid ta' nightclub Jack Ruby. Ruby miet b'kanċer tal-pulmun fit-3 ta' Jannar, 1967.

L-ispegazzjoni l-aktar aċċettata hija li Oswald qatel lil JFK waħdu u Ruby qatel lil Oswald minn jeddu. Il-motivazzjoni ddikjarata ta' Ruby kienet li jevita lil Jacqueline Kennedy l-iskumdita u l-imbarazzament li tisma' x-xhieda ta' Oswald.

Madankollu għad hemm għadd sinifikanti ta' storiċi professjonali, flimkien ma' ħafna dilettanti, li ma jaqblux ma' din l-ispegazzjoni u mill-mewt ta' JFK, tressqu bosta spjegazzjonijiet alternattivi mill-istoriċi u d-dilettanti. Minħabba li huwa improbabbli li tidher evidenza ġdida sinifikanti, probabbilment qatt ma jintlaħaq kunsens generali.

Atlantis

Fir-raba' seklju qabel Kristu, il-filosfu Grieg Plato qal storja dwar art bl-isem ta' Atlantis li kienet teżisti fl-Oċean Atlantiku u li fi żminijiet preistoriċi suppost kienet rebħet ħafna artijiet mill-Ewropa u l-Afrika. Fl-istorja, l-Atenjani preistoriċi gġieldu kontra l-Atlantiċi f' kunflitt li jispicċa b'Atlantis li tisparixxi taħt il-mewg.

Filwaqt li l-ebda studjuż serju ma jemmen li din l-istorja hija litteralment vera, xi wħud spekulaw li l-legġenda setgħet giet ispirata, parzjalment, minn avvenimenti reali li seħħew fl-istorja Griega. Possibbiltà waħda hija li ċ-ċiviltà Minoan (kif itissejjaħ issa), li ffjorixxiet fuq il-gżira ta' Kreta sa madwar 1400 qabel Kristu, setgħet ispirat l-istorja tal-Atlantis.

Għalkemm Kreta tinsab fil-Mediterran, u mhux fl-Atlantiku, l-insedjamenti ta' Minoan sofrew ħsarat konsiderevoli matul l-eruzzjoni ta' Thera, vulkan fil-Greċja. Barra minn hekk, l-arkeologi sabu li l-Minoans eventwalment ingħelbu jew ġew sfurzati jingħaqdu ma' grupp ta' nies imsejjaħ l-Mycenaeans, li kienu bbażati fuq il-Greċja kontinentali. Huwa improbabbli li dan id-dibattitu qatt jiġi solvut bis-sħiħ.

Jum il-Missier. Dan huwa jum fil-kalendarju li hu maħsub biex jiġi ċċelebrat l-irwol tal-missier fil-familja f'din is-soċjetà' mimlija jiem ta' tifikiriet li ngħixu fiha. Pero huwa jum ieħor li jnissel fina r-romol ċerta niket. Jum ieħor li jiskatta fina bosta memorji. Ir-romol nisa dan il-jum ifakkarhom żgur aktar minn qatt qabel f'min tilfu, f'missier uliedhom. Jekk tkun għadek fil-bidu li ormolt se tħoss aktar il-firda. Biex inkun onest, dawn il-jiem qatt ma kienu l-favoriti tiegħi, dejjem ħassejt li r-rispett għandu jkun is-sena kollha, imma almenu darba f'sena niftakru f'missierna u napprezzaw aktar l-irwol tal-missier. Kemm nixtieq li għad għandi l-possibbiltà li mmur għand missieri għal xi parir. Kien l-idolu tiegħi, mingħandu rajt imħabba biss.

Inħoss li huwa jum li ma jgawdix l-istess popolarità' bħal jum l-omm. Forsi żbaljat imma jien hekk naħseb. Nixtieq nagħmel kuraggġ lil dawk ir-romol nisa li din is-sena se tkun l-ewwel waħda mingħajr l-irgħiel tagħhom. Naf li se tkun iebsa. Kuraggġ. Nixtieq minn qalbi nagħti jum il-missier mimli paċi u mħabba lill-missirijiet kollha speċjalment lill-membri tagħna.